

లక్ష్మణః ప్రీతిమాన్ ప్రీతం బహుమా నాదవైక్షత |

ప్రీత్యా చ రమమాణోఽథ రాఘవః పరవీరహా || 39

బహుమానేన మహతా హనుమంత మవైక్షత || 40

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్తికాయాం సంహితాయామ్ శ్రీమత్సుందరకాండే చతు షష్ఠితమ స్కంధః

Q

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||
ధర్మాత్మా సత్యసంధశ్చ రామో దాశరథి ర్యది |
పౌరుషే చాప్రతిద్వంద్వ శ్శరైసం జహి రావణిమ్ ||

అథ పంచషష్ఠితమ స్కంధః

హనుమతా సీతాదర్శన వృత్తాంత నివేదనమ్

తతః ప్రవ్రవణం శైలం తే గత్వా చిత్రకాననమ్ |
ప్రణమ్య శిరసా రామం లక్ష్మణం చ మహాబలమ్ || 1

యువరాజం పురస్కృత్య సుగ్రీవ మభివాద్య చ |
ప్రవృత్తి మథ సీతాయాః ప్రవక్తు ముపచక్రముః || 2

రావణాంతఃపురే రోధం రాక్షసీభి శ్చ తర్జనమ్ |
రామే సమనురాగం చ య శ్చాయం సమయః కృతః || 3

ఏత దాఖ్యాంతి తే సర్వే హరయో రామసన్నిధౌ |
వైదేహీ మక్షతాం శ్రుత్వా రామ స్తూత్త రమబ్రవీత్ || 4

క్వ సీతా వర్తతే దేవీ! కథం చ మయి వర్తతే |
ఏతన్ మే సర్వ మాఖ్యాతం వైదేహీం ప్రతి వానరాః || 5

- రామస్య గదితం శ్రుత్వా హరయో రామసన్నిధౌ ।
 చోదయంతి హనూమంతం సీతావృత్తాంతకోవిదమ్ ॥ 6
- శ్రుత్వా తు వచనం తేషాం హనుమాన్ మారుతాత్మజః ।
 ప్రణమ్య శిరసా దేవ్యై సీతాయై తాం దిశం ప్రతి ॥ 7
- ఉవాచ వాక్యం వాక్యజ్ఞ స్సీతాయా దర్శనం యథా ।
 సముద్రం లంఘయి త్వాహం శతయోజన మాయతమ్ ॥ 8
- అగచ్ఛం జానకీం సీతాం మార్గమాణో దిదృక్షయా ।
 తత్ర లంకేతి నగరీ రావణస్య దురాత్మనః ॥ 9
- దక్షిణస్య సముద్రస్య తీరే వసతి దక్షిణే ।
 తత్ర దృష్టౌ మయా సీతా రావణాంతఃపురే సతీ ॥ 10
- సంన్యస్య త్వయి జీవంతీ రామా రామ! మనోరథమ్ ।
 దృష్టౌ మే రాక్షసీమధ్యే తర్జ్యమానా ముహూ ర్ముహూః ॥ 11
- రాక్షసీభి ర్విరూపాభీ రక్షితా ప్రమదావనే ।
 దుఃఖ మాపద్యతే దేవీ! తథాదుఃఖోచితా సతీ! ॥ 12
- రావణాంతఃపురే రుద్ధా రాక్షసీభి స్సురక్షితా ।
 ఏకవేణీధరా దీనా త్వయి చింతాపరాయణా ॥ 13
- అథ శ్శయ్యా వివర్ణాంగీ పద్మినీవ హిమాగమే ।
 రావణా ద్వినివృత్తార్థా మర్తవ్యకృతనిశ్చయా ॥ 14
- దేవీ కథంచిత్ కాకుత్స్థ! త్వన్మనా మార్గితా మయా ।
 ఇక్ష్వాకువంశ విఖ్యాతిం శనైః కీర్తయతానఘ! ॥ 15

- సా మయా నరశార్దూల! విశ్వాస ముపపాదితా |
 తత స్సంభాషితా దేవీ సర్వమర్థం చ దర్శితా || 16
- రామసుగ్రీవసఖ్యం చ శ్రుత్వా ప్రీతి ముపాగతా |
 నియత స్సముదాచారో భక్తి శ్చాస్యా స్తథా త్వయి || 17
- ఏవం మయా మహాభాగా దృష్టా జనకనందినీ |
 ఉగ్రేణ తపసా యుక్తా త్వద్భక్త్యా పురుషర్షభ! || 18
- అభిజ్ఞానం చ మే దత్తం యథావృత్తం తవాంతికే |
 చిత్రకూటే మహాప్రాజ్ఞ! వాయసం ప్రతి రాఘవ! || 19
- విజ్ఞాప్యశ్చ నరవ్యాఘ్రో రామో వాయుసుత! త్వయా |
 అఖిలే నేహ యద్దృష్ట మితి మా మాహ జానకీ || 20
- అయం చాస్మై ప్రదాతవ్యో యత్నాత్ సుపరిరక్షితః |
 బ్రువతా వచనా న్యేవం సుగ్రీవ స్యోపశృణ్వతః || 21
- ఏష చూడామణిః శ్రీమాన్ మయా సుపరిరక్షితః |
 మన శ్శిలాయా స్త్రీలకో గండపార్శ్వే నివేశితః || 22
- త్వయా ప్రణష్టే తిలకే తం కిల స్మర్తు మర్హసి |
 ఏష నిర్యాతిత శ్శ్రీమాన్ మయా తే వారిసంభవః || 23
- ఏతం దృష్ట్వా ప్రమోదిష్యే వ్యసనే త్వా మివానఘ! |
 జీవితం ధారయిష్యామి మాసం దశరథాత్మజ! || 24
- ఊర్ధ్వం మాసా న్న జీవేయం రక్షసాం వశ మాగతా |
 ఇతి మామబ్రవీత్ సీతా కృశాంగీ ధర్మచారిణీ || 25
- రావణాంతఃపురే రుద్ధా మృగీ వోత్పుల్లలోచనా |
 ఏత దేవ మయా ఖ్యాతం సర్వం రాఘవ! యద్యథా || 26

సర్వథా సాగరజలే సంతారః ప్రవిధీయతామ్ || 27

తౌ జాతాశ్వాసౌ రాజపుత్రౌ విదిత్వా
తచ్ఛాభిజ్ఞానం రాఘవాయ ప్రదాయ |
దేవ్యా చాఖ్యాతం సర్వ మేవానుపూర్వ్యాత్
వాచా సంపూర్ణం వాయుపుత్ర శ్శశంస || 28

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
సంహితాయామ్ శ్రీమత్సుందరకాండే పంచషష్టితమః స్కంధః

Q

ఆపదా మపహర్తారం దాతారం సర్వసంపదామ్ |
లోకాభిరామం శ్రీరామం భూయో భూయో నమా మ్యహమ్ ||

ధర్మాత్మా సత్యసంధశ్చ రామౌ దాశరథి ర్యది |
పౌరుషే చాప్రతిద్వంద్వ శ్శరైనం జహి రావణీమ్ ||

అథ షట్ షష్టితమ స్కంధః

హనుమతా సీతా విజ్ఞాన కథాకథనమ్

ఏవ ముక్తో హనుమతా రామౌ దశరథాత్మజః |
తం మణిం హృదయే కృత్వా ప్రరురోద సలక్ష్మణః || 1

తం తు దృష్ట్వా మణిశ్రేష్ఠం రాఘవ శ్శోకకర్కితః |
నేత్రాభ్యా మశ్రుపూర్ణాభ్యాం సుగ్రీవ మిద మబ్రవీత్ || 2

యథైవ ధేను స్సృవతి స్నేహో ద్వత్సస్య వత్సలా |
తథా మమాపి హృదయం మణిరత్నస్య దర్శనాత్ || 3

మణిరత్న మిదం దత్తం వైదేహ్యో శ్శ్శుశురేణ మే |
వధూకాలే యథాబద్ధ మధికం మూర్ధ్ని శోభతే || 4

అయం హి జలసంభూతో మణి స్సజ్జనపూజితః |
యజ్ఞే పరమతుష్టేన దత్త శ్శక్రేణ ధీమతా || 5